

संघ लोक सेवा आयोग
नोटिस
सम्मिलित रक्षा सेवा परीक्षा (I), 2018

संघ लोक सेवा आयोग दिनांक 04.02.2018 (रविवार) को देश भर के 41 केन्द्रों पर सम्मिलित रक्षा सेवा परीक्षा (I), 2018 का आयोजन करेगा। इस परीक्षा के लिए उम्मीदवारों के ई-प्रवेश पत्र संघ लोक सेवा आयोग की वेबसाइट <http://www.upsc.gov.in> पर डाउनलोड करने के लिए अपलोड कर दिए गए हैं। उम्मीदवार अपने ई-प्रवेश पत्र की सावधानीपूर्वक जांच करें तथा विसंगतियां, यदि कोई हो, तुरंत संघ लोक सेवा आयोग के ध्यान में लाएं। यदि किसी उम्मीदवार को अपना ई-प्रवेश पत्र डाउनलोड करने में कठिनाई हो रही है, तो वह संघ लोक सेवा आयोग के सुविधा केन्द्र की दूरभाष संख्या 011-23385271, 011- 23381125 तथा 011-23098543 पर किसी भी कार्य दिवस में (पूर्वाह्न 10.00 बजे से सायं 5.00 बजे के बीच) संपर्क कर सकता है। उम्मीदवार फैक्स सं0 011-23387310 पर फैक्स संदेश भी भेज सकते हैं। उम्मीदवार यह नोट करें कि कोई कागजी प्रवेश - पत्र नहीं भेजा जाएगा।

यदि ई-प्रवेश पत्र पर उम्मीदवारों के फोटोग्राफ मुद्रित अथवा उपलब्ध नहीं हैं तो उम्मीदवारों को सलाह दी जाती है कि वे परीक्षा में प्रवेश प्राप्त करने हेतु अपने पहचान का प्रमाण जैसे पहचान पत्र आदि तथा ई-प्रवेश पत्र के प्रिंटआउट सहित तीन (03) समरूप फोटोग्राफ (प्रत्येक सत्र के लिए एक-एक फोटोग्राफ) के साथ परीक्षा स्थल पर आएँ।

मोबाइल फोन प्रतिबंधित

(क) जहाँ परीक्षा आयोजित की जा रही है, उस परिसर के अन्दर मोबाइल फ़ोन, पेजर्स, ब्लूटूथ अथवा अन्य संचार यंत्रों की अनुमति नहीं है। इन अनुदेशों का कोई उल्लंघन होने पर भविष्य में आयोजित की जाने वाली परीक्षाओं में प्रतिबन्ध सहित अनुशासनिक कार्रवाई की जाएगी।

(ख) उम्मीदवारों को उनके हित में सलाह दी जाती है कि वे परीक्षा स्थल पर मोबाइल फ़ोन / पेजर्स, ब्लूटूथ अथवा कीमती / मूल्यवान वस्तुओं सहित उक्त प्रतिबंधित वस्तुएँ साथ नहीं लाएं, क्योंकि उनकी सुरक्षा सुनिश्चित नहीं की जा सकती है। इस संबंध में हुए किसी प्रकार के नुकसान के लिए आयोग जिम्मेदार नहीं होगा।

संघ लोक सेवा आयोग

नई दिल्ली-110069 - 11 जनवरी 2018 / 21 पौष, शक 1939